

ಹೋಗಿದ್ದಾರೆ. ಆದ್ದರಿಂದ ಪೋಲೀಸರಿಗೆ ಕಂಪ್ಲೇಂಟ್ ಕೊಡುವ ಪ್ರಶ್ನೆ ಬರುವುದಿಲ್ಲ. ಇವತ್ತು ಅಲ್ಲಿ ಆ ಕಛೇರಿ ಉಲ್ಲಂಘಿಸಿರುವವರ ಮೇಲೆ ಏನು ಕ್ರಮ ತೆಗೆದುಕೊಂಡಿದ್ದೀರಿ ?

ಶ್ರೀ ಬಿ. ರಾಜಯ್ಯ.—ಈ ಬಗ್ಗೆ ನಾನು ಹೇಳಿಕೆಯಲ್ಲೇ ಹೇಳಿದ್ದೇನೆ.

ಶ್ರೀ ಎಂ. ಎಸ್. ಕೃಷ್ಣನ್.—ಕೇಂದ್ರ ಸರ್ಕಾರದ ಸಚಿವರೊಬ್ಬರು ಅವತ್ತು ಇನ್ನೇ ತಾರೀಖು ಆ ಜಾಗಕ್ಕೆ ಹೋದರು ಎಂದು ತಾವು ಹೇಳುತ್ತೀರಿ. ಅವತ್ತು ಅವರು ಅಲ್ಲಿಗೆ ಹೋಗಿದ್ದರೆ ಅಲ್ಲಿಗೆ ಅವರ ಹಿಂದೆ ಎಷ್ಟು ಜನ ಹೋಗಿದ್ದರು ? ಅಲ್ಲಿಗೆ ಎಷ್ಟು ಕಾರುಗಳು ಹೋಗಿದ್ದವು. ಇವೆಲ್ಲ ಸೆಕ್ಷನ್ ರೀಳರ ಪರವ್ಯಸಲ್ಲಿ ಬರುತ್ತದೆಯೇ ?

ಶ್ರೀ ಬಿ. ರಾಜಯ್ಯ.—ಬಹುಶಃ ಅಲ್ಲಿ ಎಷ್ಟು ಕಾರುಗಳು ಹೋಗಿದ್ದವು ಎಂದು ಗೊತ್ತಿಲ್ಲ. ಅವರು ಒಂದು ಪ್ರೈವೇಟ್ ಕಾರ್‌ನಲ್ಲಿ ಹೋಗಿದ್ದರು. ಅವರ ಜೊತೆಯಲ್ಲಿ ಡಿ. ವೈ. ಎಸ್. ಪಿ. ಯವರೂ ಇದ್ದರೆಂದು ಹೇಳಿಕೆ ಕೊಟ್ಟಿದ್ದಾರೆ.

ಶ್ರೀ ಎಂ. ಎಸ್. ಕೃಷ್ಣನ್.—ಅಲ್ಲಿ ಅವರು ಹೋಗಿ ಜನರನ್ನು ಸೇರಿಸಿ ಎಲಿಟಿಂಗ್ ಮಾಡಿದರು ಎಂದು ಪತ್ರಿಕೆಗಳಲ್ಲಿ ಬಂದಿದೆ. ಅವರು ಅಲ್ಲಿ ಎಲಿಟಿಂಗ್ ಮಾಡಲು ಪರ್ಮಿಷನ್ ತೆಗೆದುಕೊಂಡಿದ್ದರೇ ? ಬರೀ ಅಲ್ಲಿ ನಿಂತು ಅವರು ಭಾಷಣ ಮಾಡಿದರೆ ಅದು ಎಲಿಟಿಂಗ್ ಆಗುವುದಿಲ್ಲ ಅಲ್ಲವೇ ? ಅವರು ಕಾನೂನು ಉಲ್ಲಂಘನೆ ಮಾಡಿ

ಶ್ರೀ ಬಿ. ರಾಜಯ್ಯ.—ಈ ಬಗ್ಗೆ ತನಿಖೆ ಮುಂದುವರಿಯುತ್ತಿದೆ ಎಂದು ನಾನು ಹೇಳಿದ್ದೇನೆ. ಎಷ್ಟು ಜನ ಇದ್ದಾರೆ ಎಷ್ಟು ಕಾರು ಹೋಗಿದ್ದವು ಎನ್ನುವ ಬಗ್ಗೆ ತನಿಖೆ ನಡೆಯುತ್ತಿದೆ.

ಶ್ರೀ ಎಂ. ಎಸ್. ಕೃಷ್ಣನ್.—ಈ ತನಿಖೆ ಏನು ಇನ್ನು ಒಂದು ವರ್ಷಕ್ಕೆ ಮುಗಿಯುತ್ತದೆಯೇ ? ಇದು ಯಾವಾಗ ಮುಗಿಯುತ್ತದೆ.

ಶ್ರೀ ಬಿ. ರಾಜಯ್ಯ.—ತನಿಖೆ ಮುಂದುವರಿದಿದೆ ಎಂದು ಹೇಳಿದ್ದೇನೆ. ಈ ವರದಿಯನ್ನು ಆದಷ್ಟು ಬೇಗ ತರಿಸೋಣ.

ಶ್ರೀ ಎಂ. ಎಸ್. ಕೃಷ್ಣನ್.—ಕೇಂದ್ರ ಸರ್ಕಾರದ ಮಂತ್ರಿಗಳು ಈ ರೀತಿ ಮಾಡಿದರೆ ತಾವು ಬಿಟ್ಟುಬಿಡುತ್ತೀರಿ. ಆದರೆ ನಮ್ಮ ಕಾರ್ಮಿಕರು ಇಂತಹ ಉಲ್ಲಂಘನೆ ಮಾಡಿದರೆ ಅವರನ್ನು ಹಿಡಿದು ಬಡಿಯುತ್ತೀರಿ.

ಶ್ರೀ ಬಿ. ರಾಜಯ್ಯ.—ಇಲ್ಲ ಇತ್ತೀಚೆಗೆ ಬಡಿಯುವುದು ಕಡಿಮೆ ಆಗಿದೆ.

ಶ್ರೀ ಎಂ. ಎಸ್. ಕೃಷ್ಣನ್.—ಅಯ್ಯೋ ಎಲ್ಲಿ ಸ್ವಾಮಿ ? ನಿನ್ನ ಕೂಡಾ ಕಾರ್ಮಿಕರು ಹೊಡೆಸಿ ಕೊಂಡಿದ್ದಾರೆ. ನೀವು ಬಂದಮೇಲೆ ಎಲ್ಲಿ ಕಡಿಮೆ ಆಗಿದೆ ?

ANNOUNCEMENT

MR. SPEAKER.— I have received the following message from the Chairman, Legislative Council.

“As required by rule 115 of the Rules of Procedure and Conduct of Business in the Legislative Council, I return herewith the Karnataka Public Moneys (Recovery of Dues) (Amendment) Bill, 1985 for the concurrence of the Legislative Assembly to the amendment effected to by the Legislative Council on 29-8-1985.”

ಶ್ರೀ ಮಲ್ಲಾರಿಗೌಡ ಎಸ್ ಪಾಟೀಲ್.—ಅಧ್ಯಕ್ಷರೇ, ಕೌನ್ಸಿಲ್ ಛೇರ್ಮನ್‌ರು ಮೆಸೇಜನ್ನು ಕನ್ನಡದಲ್ಲಿ ಕಳುಹಿಸುವುದು ಬೇಡವೇ ? ಇದರ ಬಗ್ಗೆ ಯಾರೂ ಏನೂ ಕೇಳುವುದಿಲ್ಲವೇ ?

(ಗೊಂದಲ)

ಉಪಾಧ್ಯಕ್ಷರು.—ಇನ್ನು ಮುಂದೆ ಅವರಿಗೆ ಕನ್ನಡದಲ್ಲಿ ಕಳುಹಿಸುವುದಕ್ಕೆ ದೇಶೋೀಣ.

ನಿಯಮ ಒಬ್ಬರ ಮೇರೆಗೆ

- (i) ಹಿರಿಯೂರಿನ ಸಬ್ ಇನ್ಸ್‌ಪೆಕ್ಟರ್‌ರವರು ಎಂ.ಎಲ್.ಎ. ರವರೊಡನೆ ದುರ್ದೈವರಾದ ಬಗ್ಗೆ

ಶ್ರೀ ಆರ್. ರಾಮಯ್ಯ.—ಅಧ್ಯಕ್ಷರೇ, ದಿನಾಂಕ ೧೭-೮-೧೯೮೫ರಂದು ಹಿರಿಯೂರು ಪೊಲೀಸ್ ಠಾಣೆಗೆ ದೂರವಾಣಿ ಮುಖೇನ “ಸಾರ್ವಜನಿಕರ ಪರ ಸರ್ಕಾರ ಅಥವಾ ನ್ಯಾಯಾಲಯ ನೀಡಬಹುದಾದ ದಿಕ್ಸೂಚಿಯನ್ನು ಅನುಸರಿಸುವಲ್ಲಿ ಅಲ್ಲಿಯ ಅಧಿಕಾರಿಯಾದ ಸಬ್ ಇನ್ಸ್‌ಪೆಕ್ಟರ್ ನಿಸ್ಸಹಾಯಕನಾದ ರಕ್ಷಣೆ ಹೇಗೆ ಸಿಗುತ್ತದೆ” ಎಂಬುದನ್ನು ಮನವರಿಕೆ ಮಾಡಿಕೊಟ್ಟ ಕಾರಣಕ್ಕಾಗಿ ಅಲ್ಲಿಯ ಕೆಲವರನ್ನು ಪ್ರೇರೇಪಿಸಿ ಇಲ್ಲಿಸಲ್ಪಟ್ಟದ್ದನ್ನು ನನ್ನ ವರ್ತಮಾನಕ್ಕೆ ಭಂಗತರುವ ರೀತಿಯಲ್ಲಿ ಬರೆಯಿಸಿರುವುದು, ಸಾಲದಿದ್ದಕ್ಕೆ ಇಲಾಖೆಯ ನೌಕರರನ್ನೇ ಸಂಪುಗೊಳಿಸುವಂತೆ ಯತ್ನಿಸಿದ್ದು ತೀರ ಕರ್ತವ್ಯಲೋಪನೆಯಾದ ಕೆಲಸ. ಜಿಲ್ಲಾ ಪೊಲೀಸ್ ಅಧಿಕಾರಿಯು ಇನ್ನು ಮುಂದೆ ಯಾವುದೇ ಕೆಲಸಕ್ಕೆ ನನ್ನನ್ನು ಠಾಣೆಗೆ ಬರುವಂತೆಯು ಹಾಗೂ ದೂರವಾಣಿಯಲ್ಲಿ ಸಂಪರ್ಕಿಸದಂತೆ ಆದೇಶಿಸಿರುವುದು ತಿಳಿದಿದೆ. ಲಂಚಗುಳಿತನ ಕಾನೂನಿನ ದುರುಪಯೋಗ, ಕೆಲವು ವ್ಯಕ್ತಿಗಳ ಮಾತಿನ ಗಾಲ್ಪಿಯಂತೆ ಕೆಲಸ ನಿರ್ವಹಿಸುವ ಈ ಅಧಿಕಾರಿಯ ಶಾಳಕ್ಕೆ ಕುಣಿಯಲು ನಾನು ಎಂದೂ ಬಗ್ಗೆ ನು. ಇದೇ ನಿಮಕ್ಕೆ ಈ ರೀತಿಯ ವರ್ತನೆಯನ್ನು ಇರಿಸಿಕೊಂಡಿರುವ ಈ ಅಧಿಕಾರಿಯ ಚಳಿ ಬಿಡಿಸಲು, ಹಾಗೂ ಶಾಸಕರ ಸ್ಥಾನಮಾನದ ಬಗ್ಗೆ ತಿಳುವಳಿಕೆಯಿಲ್ಲದೆ ನಾವೇ ಸರ್ವಸ್ವ ಎಂದು ವರ್ತಿಸುವ ಇಂತಹವರನ್ನು ಶ್ರೇಷ್ಠ ನ್ಯಾಯಾಲಯವು ಇತ್ತೀಚಿನ ದಿನಗಳಲ್ಲಿ ಕೊಟ್ಟ ತೀರ್ಪಿನ ರೀತಿ ಕ್ರಮ ಜರುಗಿಸಿ, ಬಡವರು ಅಸಹಾಯಕರ ಶ್ರೀರಕ್ಷೆಯನ್ನು ಇಲಾಖೆ ಹೊತ್ತಿದೆ ಎಂಬುದನ್ನು ರಾಜ್ಯಪಾಠಪಡಿಸುತ್ತದೆಂದು ಆಶಿಸುತ್ತೇನೆ.

ಶ್ರೀ ಬಿ. ರಾಜಯ್ಯ (ಮಾನ್ಯ ಗೃಹ ಸಚಿವರು).—ಇದನ್ನು ವಿಚಾರಣೆ ಮಾಡಿಸುತ್ತೇನೆ. ಹಾಗೂ ವಿಚಾರಣೆ ಮಾಡಿ ಸೂಕ್ತವಾದ ಕ್ರಮವನ್ನು ತೆಗೆದುಕೊಳ್ಳುತ್ತೇನೆ.

- (ii) ಸಮಾಜ ಕಲ್ಯಾಣ ಇಲಾಖೆಯಲ್ಲಿ ಕೆಲಸ ಮಾಡುತ್ತಿರುವ ದಿನಗೂಲಿ ಕೆಲಸಗಾರರನ್ನು ಖಾಯಂಗೊಳಿಸುವ ಬಗ್ಗೆ

ಶ್ರೀ ಎಂ. ಶಿವಣ್ಣ.—ಮಾನ್ಯ ಅಧ್ಯಕ್ಷರೇ, ಸಮಾಜ ಕಲ್ಯಾಣ ಇಲಾಖೆಯವರು ನಡೆಸುತ್ತಿರುವ ಪರಿಶಿಷ್ಟ ಜಾತಿ, ಪರಿಶಿಷ್ಟ ವರ್ಗ, ಹಿಂದೂಗಳ ವರ್ಗ ಹಾಗೂ ಅಲ್ಪಸಂಖ್ಯಾತರ ವಿದ್ಯಾರ್ಥಿನಿಲಯಗಳು, ಆಶ್ರಮ ಶಾಲೆ ಮತ್ತು ಮಹಿಳಾ ಶ್ರೇಯೋಭಿವೃದ್ಧಿ ಕೇಂದ್ರಗಳಲ್ಲಿನ ದಿನಗೂಲಿ ನೌಕರರು ಸುಮಾರು ೧೦ ವರ್ಷಗಳಿಂದಲೂ ಕೆಲಸ ಮಾಡುತ್ತಿದ್ದು ಅವರಿಗಳ ಸೇವೆಯನ್ನು ಖಾಯಂಗೊಳಿಸದೆ ಇರುವುದು ತಿಳಿದುಬಂದಿದೆ. ಇವರಿಗಳು ಹತ್ತು ವರ್ಷಗಳಿಂದಲೂ ಸೇವೆ ಸಲ್ಲಿಸಿದ್ದು ಸಾಕಷ್ಟು ಅನುಭವ ಪಡೆದಿದ್ದಾರೆ. ಇಲಾಖೆಯವರು ಇವರ ಸೇವೆ ನಾಗೂ ಅನುಭವಗಳನ್ನು ಕಡೆಗಣಿಸಿ ಹೊಸಬರನ್ನು ಸಂದರ್ಶನಕ್ಕೆ ಕರೆದು ಇವರ ಬದಲು ಸೇವಕ ಮಾಡಲು ಕಾರ್ಯಕ್ರಮವನ್ನು ಹಾಕಿಕೊಂಡಿದ್ದಾರೆಂದು ತಿಳಿದುಬಂದಿದೆ. ಇದರಿಂದ ರಾಜ್ಯಾದ್ಯಂತ ಇರುವ ಸಾವಿರಾರು ಕುಟುಂಬಗಳು ಬೀದಿಪಾಲಾಗಿ ಉಪವಾಸದಿಂದ ವರಕುಪ ಕರಾಳ ಸ್ಥಿತಿಗೆ ಸರ್ಕಾರವೇ ಕಾರಣವಾಗುತ್ತದೆ. ಆದ್ದರಿಂದ ಮೇಲ್ಕಂಡ ದಿನಗೂಲಿ ನೌಕರರನ್ನು ಅವರ ಸೇವೆಗಳಲ್ಲಿ ಖಾಯಂಗೊಳಿಸಿ ಈಗ ಅವರು ಪಡೆಯುತ್ತಿರುವ ಹತ್ತು ರೂಪಾಯಿ ದಿನಗೂಲಿಗೆ ಬದಲಾಗಿ ೨೦ ರೂಪಾಯಿ ದಿನಗೂಲಿಯನ್ನು ಕೊಡಬೇಕೆಂದು ಸರ್ಕಾರದವರನ್ನು ಒತ್ತಾಯಿಸುತ್ತೇನೆ.